



दैनिक खोज खबर

खबरों की सच्चाई से रू-ब-रू



उदयपुर,एजेंसी। उदयपुर में राष्ट्र चेतना संकल्प सभा में राष्ट्रीय स्वयं सेवक संघ के सरसंघचालक डॉ. मोहन भागवत ने कहा कि हल्दीघाटी के युद्ध को लेकर इतिहासकारों ने केवल नैरेटिव बनाया। युद्ध में केवल विजय महाराणा प्रताप की हुई। मुगलों के ही इतिहासकार लिखते हैं कि मुगलों को पीछे खिसकना पड़ा। फिर विजय किसकी हुई? सभा में निम्बार्क पीठ के पीठाधीश्वर ने कहा कि- हमें एक रहने की जरूरत है। उन्होंने कहा कि मलयुकत कीचड़ से कॉंकारोचों की जन्म होता है। हमें ध्यान रखना होगा कि हमें उस और जाना है जहां

भागवत बोले: इतिहासकार केवल नैरेटिव बनाते हैं

● हल्दीघाटी के युद्ध में विजय केवल महाराणा प्रताप की हुई ● मुगलों को पीछे हटना पड़ा

कीचड़ से कमल पैदा होता है। दरअसल, महाराणा प्रताप की जयंती 486वीं जयंती और हल्दीघाटी विजय के 450 साल पूरे होने पर उदयपुर में तीन दिवसीय कार्यक्रम किए जा रहे हैं। इसी क्रम में आज उदयपुर के गांधी ग्राउंड में सभा का आयोजन किया गया।

अकबर की जयंती कहीं नहीं मनती, साफ है महाराणा जीते-भागवत: आरएसएस प्रमुख ने कहा कि आज हम महाराणा प्रताप की जयंती मनाते हैं, लेकिन अकबर की जयंती पूरी दुनिया में कोई नहीं मनाता। इससे साफ है कि लड़ाई

महाराणा प्रताप जीते थे। महाराणा प्रताप अभी भी जीवित हैं- महाराणा प्रताप स्वाभिमानी, न्यायप्रिय और सभी को अपना मानने वाले थे। इसलिए उनका नेतृत्व सभी ने स्वीकार किया। उनके साथ हर समाज के लोग थे। वहीं, भारत के दूसरे हिस्से इंतजार कर रहे थे। महाराणा प्रताप अकेले ही खड़े रहे, लेकिन झुके नहीं। महाराणा प्रताप अभी भी जीवित हैं। ये बातें हमारे मुंह से इसलिए निकलती हैं क्योंकि वो हमारे मन के भीतर छुपे हैं, थोड़ा प्रयास करके उनकी बातें अपनी जीवन में अपनानी चाहिए।

इतिहासकारों की आदत नैरेटिव बनाने की रहती है- भागवत... झांसी की रानी की मृत्यु के बाद और नाना साहब पेशवा के नेपाल जाने के बाद बाद बाबू कुंवर सिंह वापस जगदीशपुर गए। उन्होंने अंग्रेजों से अपना राज वापस ले लिया। करीब दस महीने तक जगदीशपुर स्वतंत्र रहा, लेकिन अंग्रेजों ने क्या लिखा कि हम पहुंचे तो बाबू सिंह भाग गए। हमारे 50 सैनिक मारे गए, लेकिन बाबू सिंह भाग गए। ऐसा इतिहासकारों ने नैरेटिव बनाया। ऐसा ही महाराणा प्रताप के समय हुआ होगा।

टेलीग्राम नीट-यूजी री-एग्जाम तक बैन के खिलाफ दिल्ली हाईकोर्ट पहुंची

» सीईओ बोले- पेपर लीक करने वालों की जगह भारत के 15 करोड़ यूजर्स को सजा मिली

नई दिल्ली, एजेंसी। मैसेजिंग प्लेटफॉर्म टेलीग्राम ने दिल्ली हाईकोर्ट में केंद्र सरकार के उस फैसले को चुनौती दी है, जिसके तहत नीट-यूजी री-एग्जाम से पहले एप पर अस्थायी रोक लगाई गई है। कोर्ट ने बुधवार को मामले की सुनवाई के लिए सहमति दे दी है। नेशनल ट्रेस्टिंग एजेंसी (एनटीए) ने मंगलवार को सरकार की तरफ से टेलीग्राम पर बैन की जानकारी दी थी। यह रोक 22 जून 2026 तक लागू रहेगी।



और छात्रों से ठगी करने के लिए कर रहे थे। एनटीए के महानिदेशक अभिषेक सिंह ने कहा कि 'कोई विकल्प' नहीं बचा था। क्योंकि जालसाज इसका दुरुपयोग कर रहे थे। सरकार के आदेश पर गुगल और एप्पल ने प्ले स्टोर से भी टेलीग्राम एप हटा दिया है।

गुगल और एप्पल ने प्ले स्टोर से टेलीग्राम हटाया... देश में पहली बार किसी एप को पेपर लीक की आशंका के कारण बैन किया गया है। सरकार का कहना है कि कुछ लोग इस एप का इस्तेमाल पेपर लीक की अफवाह फैलाने के लिए कर रहे थे।

करोड़ से ज्यादा टेलीग्राम यूजर्स को सजा मिली है, न कि उन लोगों को जिन्होंने पेपर लीक किया था। इस बैन से कुछ भी नहीं रुकना। लीक करने वाले दूसरे एप्स पर शिफ्ट हो जाएंगे।

टेलीग्राम का मैसेज-एडिटिंग फीचर भी 30 जून तक बंद किया गया है। टेलीग्राम सीईओ ने सरकार के फैसले की आलोचना की है। उन्होंने कहा है कि इस फैसले से भारत के 15

: वीफ बॉक्स :

अन्नामलाई 14 सितंबर को अपनी पार्टी घोषित करेंगे टीम में 50 से कम उम्र के ही सदस्य होंगे; 'वी द लीडर' आंदोलन चला रहे



नई दिल्ली, एजेंसी। तमिलनाडु भाजपा के पूर्व अध्यक्ष और पूर्व आईपीएस अधिकारी के. अन्नामलाई 14 सितंबर को अपनी नई पार्टी के नाम, नीति और संगठन की घोषणा करेंगे। वे नवंबर-दिसंबर में पूरे राज्य का दौरा करेंगे। अन्नामलाई 'वी द लीडर' आंदोलन के जरिए युवाओं को जोड़ रहे हैं। अपने गुहगर अरावकुरिची में प्रशिक्षण शिविर शुरू किया है।

एनसीआर के चारों राज्यों में बनेगी एक-एक नमो सिटी दिल्ली-एनसीआर में लगाने वाले प्रतिबंध से राहत मिलेगी



नई दिल्ली, एजेंसी। दिल्ली-एनसीआर में चार ग्रीन फील्ड ब्लू सिटी (नमो सिटी) विकसित होंगी। एनसीआर में शामिल चारों राज्यों दिल्ली, हरियाणा, राजस्थान व उत्तर प्रदेश में एक-एक नमो सिटी होंगी, जिन्हें एक चुनौती के जरिए चुना जाएगा। शहरी मामले मंत्रालय ने नमो सिटी विकास के लिए अगले 5 वर्ष में 5 हजार करोड़ रुपये खर्च करने का प्रावधान रखा है। एनसीआर प्लानिंग बोर्ड की 42वीं बैठक में मंगलवार को यह फैसला हुआ।

अमेरिका ने सबसे बड़े सैन्य कमांड से 'इंडो' शब्द हटाया

चीन के खिलाफ भारत को अहमियत देने के लिए ट्रम्प ने ही नाम बदला था

वॉशिंगटन डीसी, एजेंसी। अमेरिकी रक्षा मंत्रालय ने घोषणा की है कि यूएस इंडो-पैसिफिक कमांड (यूएसआईएनडीओपीसीएम) का नाम बदलकर फिर से यूएस पैसिफिक कमांड (यूएसपैसीएम) कर दिया गया है। अब इस कमांड से 'इंडो' शब्द हटा दिया गया है। अमेरिकी रक्षा मंत्री जिम मैटिस ने 2018 में कमांड के नाम में बदलाव किया था। उस समय अमेरिका ने कहा था कि हिंद महासागर (इंडियन ओशन) क्षेत्र का रणनीतिक महत्व बढ़ रहा है और यह क्षेत्र अज्ञात महासागर (पैसिफिक ओशन) की सुरक्षा



व्यवस्था से पहले की तुलना में ज्यादा जुड़ गया है। 2018 में अमेरिकी रक्षा मंत्री जिम मैटिस ने इस सैन्य कमांड का नाम बदलकर इंडो-पैसिफिक कमांड कर दिया था। अमेरिका का कहना था कि हिंद महासागर का

महत्व तेजी से बढ़ रहा है और अब हिंद महासागर तथा अज्ञात महासागर की सुरक्षा और रणनीति एक-दूसरे से पहले से ज्यादा जुड़ गई है। इसलिए कमांड के नाम में 'इंडो' (हिंद महासागर) को भी शामिल किया गया था।

पीएम के विशेष विमान में राष्ट्रीय प्रतीक की अधूरी झलक

डूंगरपुर की 13 साल की लड़की ने पकड़ी चूक

» पीएमओ को पत्र लिखकर दिया सुझाव

डूंगरपुर, एजेंसी। जिस बात पर वर्षों से देश के बड़े-बड़े अधिकारियों, तकनीकी विशेषज्ञों और प्रोटोकॉल से जुड़े लोगों का ध्यान नहीं गया, उसे डूंगरपुर की 13 साल की बेटी ने पकड़ लिया। आठवीं कक्षा में पढ़ने वाली किम भारतीय ने प्रधानमंत्री नरेंद्र मोदी के विशेष विमान 'एयर इंडिया वन' पर अंकित राष्ट्रीय प्रतीक 'अशोक स्तंभ' की अधूरी दिखाई देने



वाली छवि को लेकर चिंता जाता है। उसने इस संबंध में 15 जून को सीधे प्रधानमंत्री कार्यालय (पीएमओ) को पत्र लिखकर सुझाव भेजा है।

फ्रांस और स्लोवाकिया यात्रा के दौरान टीवी पर देखा तो खटका... किम प्रधानमंत्री की विदेश यात्राओं से जुड़ी खबरें और तस्वीरें नियमित रूप से देखती हैं। हाल ही में जब प्रधानमंत्री फ्रांस और स्लोवाकिया की यात्रा पर थे, तब टीवी पर प्रसारित दृश्यों को देखते हुए किम की नजर एक तकनीकी चूक पर गई। उसने गौर किया कि जैसे ही विमान का मुख्य दरवाजा खुलता है।

गुरुग्राम में 'पीस डॉग' आलोक से मिलने उमड़ी भीड़

3,700 किमी की पदयात्रा कर चर्चा में आया; इंस्टाग्राम पर 4.82 लाख फॉलोअर

गुरुग्राम, एजेंसी। हरियाणा के गुरुग्राम में 'आलोक' नाम के एक डॉग से मिलने के लिए हजारों लोग इकट्ठा हुए। कार्यक्रम में पशु प्रेमियों ने डॉग के साथ कई फोटोज भी क्लिक कराए। वहीं एक प्रसंशक डॉक के पास बैठकर हाथ जोड़े भी नजर आया। आलोक ने 2 दिन पहले दिल्ली में बोद्ध भिक्षुओं संग पूर्व केंद्रीय मंत्री मेनका गांधी से भी मिला। इससे पहले आलोक ने



बोद्ध भिक्षुओं के साथ अमेरिका में वॉक फॉर पीस में करीब 3700 किलोमीटर की

बौद्ध भिक्षु पन्नकारा ने बताया... आलोक कोलकाता की गलियों में घूमता रहता है। एक शांति यात्रा के दौरान ही बौद्ध भिक्षुओं की इससे मुलाकात हुई। इसके बाद आलोक ने उनके साथ कई देशों की शांति यात्रा की।

पैदल यात्रा की है। इस यात्रा के बाद आलोक भारत आया।

रांची में संघ कार्यालय पर फेंका गया पेट्रोल बम

रक्षा राज्यमंत्री संजय सेठ बोले- बड़ी साजिश का संकेत

रांची, एजेंसी। झारखंड की राजधानी रांची के चुटिया थाना के निवारणपुर स्थित राष्ट्रीय स्वयंसेवक संघ (आरएसएस) के कार्यालय पर मंगलवार देरात पेट्रोल बम से हमला करने की कोशिश की गई है।

पुलिस के अनुसार, दो अपराधियों ने सांस की बोतल में पेट्रोल भरकर उन्हें आरएसएस दफ्तर के अंदर फेंकने की कोशिश की। दोनों बोतलें बाउंड्री से ठीक पहले गिर गईं, इसलिए बड़ी अनहोनी टल गई।

सिटी एसपी पारस राणा ने बताया कि घटना की जांच शुरू



कर दी गई है। अब तक मिली जानकारी के अनुसार इस घटना में दो युवक शामिल हैं। जांच में एफएसएल सहित कई टीमों को लगाया गया है। हाथे लगे

सीसीटीवी फुटेज में दो हमलावर पेट्रोल भरी बोतलें आरएसएस कार्यालय पर फेंकने की कोशिश करते दिख रहे हैं। पहली बोतल फेंकते समय आग लगी हुई सुतली जमीन पर गिर गई। इस वजह से प्रयास निष्फल हो गया। दूसरी बोतल कार्यालय के पास तक नहीं पहुंची। उन्होंने कहा पेट्रोल बम तैयार करने में चिली सांस की बोतल का प्रयोग किया गया। स्थानीय लोगों का कहना है कि चर्चा यह है कि आरएसएस कार्यालय के पास स्थित एक होटल के कुछ

कर्मचारी पूरे मामले में संदिग्ध हैं। कुछ दिन पहले आरएसएस कार्यालय के कुछ लोगों ने गंदगी और अन्य वजह से होटल के खिलाफ शिकायत दर्ज करवाई गई थी। इसी के बाद से यह विवाद चला आ रहा था। पुलिस को भी आशंका है कि इस हमले में होटल के कर्मचारियों का हाथ हो सकता है। इस घटना की सूचना मिलते ही केंद्रीय रक्षा राज्यमंत्री संजय सेठ, भाजपा नेता बाबूलाल मरांडी आरएसएस ऑफिस पहुंचे। भाजपा नेताओं ने राजधानी की कानून व्यवस्था पर सवाल उठाया है। पूरे मामले की

शिवसेना यूबीटी के छह बागी सांसदों ने पार्टी छोड़ी, शिंदे समूह में शामिल होंगे



मुंबई, एजेंसी। शिवसेना यूबीटी के छह बागी सांसदों ने बुधवार को पार्टी छोड़कर अलग गुट बना लिया है। यह सभी बागी सांसद 19 जून को शिवसेना के शिंदे समूह में शामिल होने वाले हैं। लोकसभा अध्यक्ष ओम बिरला के कार्यालय ने इन सभी छह बागी सांसदों को अलग गुट की मान्यता दे दी है। शिंदे समूह की राष्ट्रीय प्रवक्ता साईना एनसी ने बुधवार को बताया कि उनकी पार्टी का ऑपरेशन 'प्रगति' सफल हो गया है। बहुत जल्द यह सभी छह सांसद उनकी पार्टी में शामिल होंगे। शिवसेना यूबीटी के नौ सांसद वर्ष 2024 में हुए लोकसभा चुनाव में जीते थे। इनमें से धाराशिव से ओमराजे निंबालकर, परभणी से संजय जाधव,

मुंबई उत्तर-पूर्व से संजय दीना पाटिल, हिंगोली से नागेश पाटिल अष्टिकर, शिरडी से भाऊसाहेब वाकचौर और यवतमाल-वाशिम से संजय देशमुख ने आज पार्टी से बगावत कर अलग गुट बनाया है। हालांकि, शिवसेना यूबीटी के अनिल देसाई, अरविंद सावंत और राजाभाऊ वाजे अब भी शिवसेना यूबीटी के साथ हैं।

उपमुख्यमंत्री एकनाथ शिंदे की कानूनी टीम दिल्ली पहुंच गई है और इन सभी सांसदों के शिंदे गुट में शामिल होने से जुड़ी संवैधानिक औपचारिकताओं को पूरा करने का प्रयास कर रही है। शिंदे ने अपनी टीम को निर्देश दिया है कि वे कानूनी विवादों या तकनीकी समस्याओं से बचने के लिए सुनिश्चित करें कि संभावित राजनीतिक घटनाक्रमों के बीच सभी प्रक्रियाएं नियमों के अनुसार हों।

शिवसेना यूबीटी के प्रवक्ता संजय राऊत ने इन सभी सांसदों पर दबाव डालकर तोड़ने का आरोप लगाया है। जबकि शिंदे समूह के सांसद नरेश हास्के ने कहा कि सभी सांसद पार्टी नेतृत्व से नाराज थे, इसलिए इन सभी ने पार्टी से बगावत की है और उनकी पार्टी में शामिल होने का मन बना चुके हैं। नरेश हास्के ने कहा कि संजय राऊत को अपने सांसदों की समस्याओं पर ध्यान देना चाहिए।

उत्तराखंड-हिमाचल के 17 गांव डूबेंगे तो 6 राज्यों को फायदा

किशाऊ परियोजना पर बनी सहमति, अब कैबिनेट मंजूरी का इंतजार

देहरादून, एजेंसी। करीब 86 साल से फाइलें और बैठकों के बीच अटक की शाऊ बहु-उद्देशीय बांध परियोजना अब अपने सबसे अहम पड़ाव पर पहुंच गई है। वर्षों से जल बंटवारे, लागत साझेदारी और राज्यों के बीच सहमति जैसे मुद्दों में उलझी यह परियोजना आखिरकार आगे बढ़ती दिखाई दे रही है। मंगलवार को केंद्रीय गृह मंत्री अमित शाह की अध्यक्षता में नई दिल्ली में हुई महत्वपूर्ण बैठक में हिमाचल प्रदेश, उत्तराखंड,



दिल्ली, उत्तर प्रदेश, हरियाणा और राजस्थान किशाऊ परियोजना के क्रियान्वयन के लिए समझौता ज्ञापन (MoU) पर सहमत हो गए हैं। इसके साथ ही उत्तर भारत की

नेतृत्व में केंद्र सरकार लंबे समय से लंबित राष्ट्रीय महत्व की परियोजनाओं को सहमति के जरिए आगे बढ़ाने की कोशिश कर रही है। किशाऊ परियोजना पर बनी यह सहमति भी उसी दिशा में एक महत्वपूर्ण कदम मानी जा रही है। रूथ पर हस्ताक्षर होने के बाद परियोजना को अंतिम मंजूरी के लिए केंद्रीय मंत्रिमंडल के सामने रखा जाएगा।

बैठक में क्या हुआ फैसला?

सबसे अहम फैसला परियोजना के जल घटक की लागत को लेकर हुआ। तय किया गया कि जल घटक के कार्य की कुल लागत का 90 प्रतिशत हिस्सा केंद्र सरकार के केंद्रीय सहायता के रूप में वहन करेगी। शेष 10 प्रतिशत खर्च छह राज्यों- हिमाचल प्रदेश, उत्तराखंड, दिल्ली, उत्तर प्रदेश, हरियाणा और राजस्थान द्वारा साझा किया जाएगा। बैठक में एक और महत्वपूर्ण सहमति बनी। हिमाचल प्रदेश के विद्युत घटक की लागत में हिस्सेदारी के बदले हिमाचल प्रदेश को आवंटित पानी का हिस्सा दिल्ली और राजस्थान को उपलब्ध कराया जाएगा।

मढ़ौरा नप में पीएम स्वनिधि योजना की क्रियान्वयन को लेकर हुई समीक्षा बैठक



दैनिक खोज खबर/मढ़ौरा (सारण)। स्थानीय नगर पंचायत सभागार में बुधवार को पीएम स्वनिधि योजना के तहत चल रहे विशेष अभियान की प्रगति की विस्तृत समीक्षा की गई। इस बैठक में पीएम स्वनिधि योजना के पात्र लाभार्थी ऋण की प्रत्याशा में दर्जनों की संख्या में स्थानीय फुटपाथी विक्रेता उपस्थित हुए। प्रस्तुत आंकड़ों के अनुसार, मढ़ौरा नगर पंचायत में अब तक कुल 566 ऑनलाइन आवेदन प्राप्त हुए हैं। इनमें से 263 आवेदनों को स्वीकृति मिल चुकी है और 258 लाभार्थियों के बीच ऋण का वितरण किया जा चुका है। बैठक में कार्यपालक पदाधिकारी हरिश्चंद्र ने बैंकों के साथ बेहतर समन्वय बनाने पर जोर दिया, ताकि बैंकों द्वारा वापस किए गए 147 आवेदनों की दोबारा जांच कर उन्हें जल्द स्वीकृत कराया जा सके। कार्यपालक पदाधिकारी ने बताया कि त्वरित समाधान के लिए एक दर्जन से अधिक बैंकों को नोटिस दिया गया था, लेकिन केवल तीन ही बैंकों के प्रतिनिधि ही बैठक में शामिल हुए। कुछ बैंक प्रबंधकों से फोन पर बात की गई। अनुपस्थित बैंकों को अगली बैठक के लिए पुनः सूचित किया जाएगा। अधिकारियों ने निर्णय लिया कि जिन फुटपाथी विक्रेताओं को इस योजना का लाभ नहीं मिला है, उन्हें भी जन कल्याणकारी योजनाओं से जोड़ा जाएगा ताकि कोई भी पात्र वेंडर वंचित न रहे। मुख्य पाषाण रूबी सिंह, स्वच्छता पदाधिकारी रश्मि कुमारी, जेई शशि शेखर सिंह और लेखपाल रणधीर सिंह सहित कई लोग उपस्थित थे।

अमीन संघ के अध्यक्ष प्रभुनाथ सिंह के निधन से गांव में शोक की लहर

दैनिक खोज खबर/इसुआपुर(सारण)। प्रखंड के शामपुर गांव के 85 वर्षीय प्रभुनाथ सिंह की आकस्मिक मृत्यु से गांव में शोक की लहर व्याप्त हो गई है. उनकी मृत्यु की खबर सुनते हैं उनके अंतिम दर्शन के लिए लोगों का हनुम उमर पड़ा .देखते देखते गांव के सारे लोग एकत्रित हो गए तथा उनके पार्थिव शरीर पर पुष्पांजलि अर्पित कर अपना श्रद्धा सुमन अर्पित किया. वहीं पिता के निधन से पुत्र सुरेंद्र सिंह तथा उनके परिवार का रो रो कर हाल बेहाल था.उनके निधन पर महाराजगंज के सांसद जनार्दन सिंह सिंग्रीवाल,विधायक जनक सिंह, पूर्व विधायक मुद्रिका प्रसाद राय , प्रमुख मितेंद्र प्रसाद यादव ने फोन पर दुःख व्यक्त कर श्रद्धांजलि अर्पित की वहीं सामान्य विकास मंच के संयोजक शैलेंद्र प्रताप सिंह ,पूर्व मुखिया राज किशोर सिंह ,मुखिया प्रतिनिधि अजमल सहानी, जिला पाषाण छविनाथ सिंह, पूर्व फौजी मोहम्मद वारिस, राकेश कुमार सिंह ,रेणु तिवारी, अनिल तिवारी, अजय तिवारी,बलाल वारिस पूर्व जिला परिषद मंजू सिंह, डॉ प्रतीक कुमार सिंह, नवनीत सिंह ,राज नारायण सिंह,अमरनाथ प्रसाद,सरपंच राजेश कुशवाहा,मजहर नेसार सहित अन्य गणमान्य लोग शोकाकुल परिवार को सांत्वना देकर अपनी श्रद्धांजलि अर्पित की ।

मंत्री डॉ. संतोष कुमार सुमन के आगमन पर ‘गरीब चौपाल’ का आयोजन

दैनिक खोज खबर/छपरा। सारण जिला में बुधवार को हिन्दुस्तानी आवाम मोर्चा (सेक्यूलर) के राष्ट्रीय अध्यक्ष और बिहार सरकार के लघु जल संसाधन एवं सिंचाई मंत्री डॉ. संतोष कुमार सुमन का आगमन हुआ। इस मौके पर करिगा स्थित गोवर्धन पैलेस में पार्टी की ओर से ‘गरीब चौपाल’ कार्यक्रम का भव्य आयोजन किया गया। इस कार्यक्रम में मंत्री डॉ. संतोष कुमार सुमन के साथ पूर्व मंत्री व प्रदेश अध्यक्ष अनिल कुमार, कई राष्ट्रीय और प्रदेश स्तर के पदाधिकारी तथा बड़ी संख्या में कार्यकर्ता और आम लोग मौजूद रहे। कार्यक्रम की अध्यक्षता जिला अध्यक्ष उज्ज्वल श्रीवास्तव ने की। मौके पर मौजूद स्थानीय सांसद प्रतिनिधि सह भाजपा प्रदेश कार्यसमिति सदस्य राकेश सिंह ने मंत्री डॉ. संतोष कुमार सुमन के जनहितकारी कार्यों की सराहना करते हुए उन्हें बधाई दी। उन्होंने कहा कि माननीय मंत्री द्वारा शोषित, वंचित और जरूरतमंद लोगों की समस्याओं के समाधान के लिए लगातार प्रयास किए जा रहे हैं। इन प्रयासों से आम जनता को जिला, प्रखंड और पंचायत स्तर पर ही अपनी समस्याओं का तुरंत समाधान मिल रहा है। श्री सिंह ने भरोसा जताया कि ‘गरीब चौपाल’ जैसे कार्यक्रम समाज के अंतिम पायदान पर खड़े लोगों को मुख्यधारा से जोड़ने में मददगार साबित होंगे। अंत में उन्होंने इस सफल आयोजन के लिए मंत्री डॉ. सुमन को शुभकामनाएं दीं।



प्रखंड कमीटी की बैठक बांच पुनर्गठन का हुआ निर्णय

दैनिक खोज खबर/पानापुर (सारण)। बुधवार को थानाक्षेत्र के भोरहां में भाकपा माले के पानापुर प्रखंड कमीटी बैठक हुई जिसकी अध्यक्षता प्रखंड सचिव अनुज दास ने की। जिला कमीटी की बैठक लिए गए निर्णय के आलोक में पार्टी विस्तार हेतु गहन विचार विमर्श किया गया जिसमें नये सदस्यों की भर्ती तथा टोला व पंचायत स्तर ब्रांचों का पुनर्गठन करने का निर्णय लिया गया। साथ ही पार्टी पत्रिका के सदस्य बढ़ाना,जनता के मुद्दों को ले प्रखंड स्तर पर धरना-प्रदर्शन आदि का आयोजन करने का निर्णय लिया गया। बैठक में पूर्व जिला सचिव सभा राय,सुशिल पाण्डेय, संतोष महतो, रविन्द्र मांझी, बिरेन्द्र राय , नागेन्द्र प्रसाद सहित सभी कमीटी के सदस्य मौजूद थे।

सात दिनों पर घर आया अपहृत बेटा, मां-बाप के खुशी का ठिकाना नहीं

पर बेटे के नहीं मिलने का दर्द आखों में अब भी व्याप्त

दैनिक खोज खबर/ इसुआपुर(सारण)। थाना क्षेत्र के दरवा गांव में उस समय उस माँ के आँखों से झर झर आँसू बहने लगे जब उसने 7 दिनों से अपहृत अपने बेटे को अपने दरवाजे पर देखा. बच्चे के पिता की भी आँखों से आँसू नहीं थम रहे थे . लेकिन अपनी बेटे की नहीं आने का गम भी उनकी आँखों में देखा जा रहा था. बात पिछले 11जून 2026 की है जब शाम को 5 बजे भाई और बहन अपने दरवाजे पर खेल रहे थे, तभी कुछ अज्ञात लोगों द्वारा दोनों का अपहरण कर लिया गया. इस बाबत लड़की के पिता गणेश कुमार ने इसुआपुर थाने में अपनी बेटे शिवानी कुमारी 16 वर्ष तथा बेटा मनजीत कुमार 4 वर्ष के अपहरण की प्राथमिकी दर्ज कराई. तब से आज तक पीड़ित माता-पिता इसुआपुर दोनों शाम थाने का चक्कर लगाने लगे. लेकिन उन्हें आश्वासन के सिवा कुछ नहीं मिला. आज अचानक बुधवार की शाम करीब 4 बजे मनजीत कुमार को एक टेंपो ने कुछ लोग उसके दरवाजे से कुछ दूर आगे मस्जिद के पास छोड़कर भाग गये . मस्जिद के पास खड़े लोग यह देख आश्चर्यचकित रह गए. उस समय उन्हें कुछ

नहीं सूझ रहा था. देखते ही देखते टेंपो भाग गया. तब लोगों को बच्चे का ख्याल आया. लोगों ने उसे उठाया तथा उसके माता-पिता के पास ले गए. बेटे को देखते ही माँ बाप बदहवास होकर रोने लगे. उनके खुशी का ठिकाना नहीं रहा. वहीं बेटे की नहीं मिलने का दर्द भी उनकी आँखों में दिख रहा था. वहीं लोगों ने यह कहना शुरू कर दिया की अपहरण कर्ता आखिर बेटे को छोड़कर क्यों चले गए. बेटे को क्यों नहीं छोड़े .अब उसका क्या होगा?इस बाबत हमारी लड़की के माता-पिता से बातें हुई. मैंने पूछा कि आखिर बच्चों के अपहरण में आपको किसी पर शक है ,तो उन्होंने कहा कि हमारी बेटे की एक सहेली है जो उसके साथ ही भकुरा भीठी हाई स्कूल में पढ़ती है. वो रामचौरा गांव के विशेषर सिंह कुशवाहा की बेटे काजल कुमारी है. वोअक्सर हमारे घर आती थी. तथा मेरी बेटे के साथ उसका दोस्ताना संबंध था .लेकिन अचानक एक दिन दोनों में कुछ कहा सुनी हो गई .उसके बाद हमारी बेटे घर नहीं आई. लोगों के बताने पर मैं काजल कुमारी के घर उससे पूछने गया तो पहले तो उसने कुछ भी बताने से इनकार कर दिया लेकिन बाद में उसने बताया कि आपकी बेटे अपने बड़े पापा के घर चली गई है. लेकिन इस बात पर उसको बहुत गुस्सा आया कि उससे क्यों पूछा गया .तो उसने धमकी दी कि मैं इसका बदला लूंगी ।



नीरज कुमार/दैनिक खोज खबर/मढ़ौरा (सारण)। भारतीय लोकतंत्र की सबसे बड़ी ताकत जनता

जैतपुर पंचायत के नायका टोला में बंदरों का आतंक

दैनिक खोज खबर/मांझी(सारण)। मांझी प्रखंड की जैतपुर पंचायत के नायका टोला में बंदरों का आतंक बढ़ गया है। पिछले दो-तीन दिनों में एक बंदर ने छह से अधिक लोगों पर हमला कर उन्हें घायल कर दिया। घायलों में 48 वर्षीय शारदा देवी, 30 वर्षीय आरती देवी, 52 वर्षीय आशा देवी, 3 वर्षीय ऋषि कुमार और 40 वर्षीय मंजेश राम शामिल हैं। इन सभी का इलाज मांझी और छपरा के विभिन्न अस्पतालों में चल रहा है। ग्रामीण रामानुज रमण पप्पू ने बताया कि बंदरों का झुंड अब घरों के आंगन तक पहुंच रहा है। इससे खेतों में काम करने वाले किसानों और सड़कों पर चलने वाले लोगों को भी खतरा महसूस हो रहा है। स्थिति यह है कि लोग बच्चों को अकेले घर से बाहर भेजने से भी हिचकिचा रहे हैं। ग्रामीणों ने बंदरों की बढ़ती आक्रामकता को देखते हुए किसी बड़ी घटना की आशंका जताई है। ग्रामीणों ने वन विभाग और जिला प्रशासन से तत्काल कार्रवाई की मांग की है। उन्होंने बंदरों को पकड़कर सुरक्षित स्थान पर भेजने और इस समस्या का स्थायी समाधान निकालने की गुहार लगाई है। ग्रामीणों के अनुसार, नायका टोला के अलावा जैतपुर गांव के अन्य हिस्सों में भी बंदरों का आतंक फैल रहा है, जिससे आमजन का दैनिक जीवन प्रभावित हो रहा है।

पोल पर कार्य करने के दौरान करंट लगने से युवक घायल, बेहतर इलाज के लिए छपरा रेफर

दैनिक खोज खबर/नगरा (सारण)। मढ़ौरा थाना क्षेत्र के सेमल सारा गांव में बुधवार को बिजली के पोल पर कार्य करने के दौरान करंट लगने से नीचे गिरकर एक युवक गंभीर रूप से घायल हो गया. घायल की पहचान स्वर्गीय सरल महतो के 20 वर्षीय पुत्र बिट्टू कुमार महतो के रूप में हुई है.जानकारी के अनुसार बिट्टू कुमार महतो पोल पर चढ़कर कार्य कर रहे थे.इसी दौरान अचानक करंट की चपेट में आ गए और गंभीर रूप से घायल होकर नीचे गिर पड़े.घटना के बाद मौके पर अफरा-तफरी मच गई और आसपास के लोग तुरंत उनकी सहायता के लिए दौड़ पड़े.स्थानीय लोगों ने घायल युवक को तत्काल सामुदायिक स्वास्थ्य केंद्र नारा पहुंचाया,जहां इथीटी पर मौजूद चिकित्सक डॉ. द्वेपचंद्र ने प्राथमिक उपचार किया. युवक की हालत गंभीर देखते हुए चिकित्सक ने बेहतर इलाज के लिए उसे सदर अस्पताल छपरा रेफर कर दिया. प्रत्यक्षदर्शियों के अनुसार हदसा अचानक करंट प्रवाहित होने के कारण हुआ.घटना के बाद परिजन और ग्रामीण

170 गरीब परिवारों को प्रधानमंत्री आयुष्मान भारत योजना का गोल्डन कार्ड निःशुल्क वितरित किया गया

दैनिक खोज खबर/मढ़ौरा (सारण)। स्थानीय सांसद राजीव प्रताप रूडी के प्रयास से मढ़ौरा प्रखंड के असेईया गांव के वार्ड नंबर- 3 के 170 गरीब परिवारों को प्रधानमंत्री आयुष्मान भारत योजना का गोल्डन कार्ड निःशुल्क वितरित किया गया। बुधवार को वितरण समारोह का आयोजन मढ़ौरा नगर पंचायत स्थित डॉ. प्रमोद गुप्ता के आवासीय परिसर में हुआ। बताया गया कि सांसद श्री रूडी ने अपने निजी सिस्टम से इन कार्डों को तैयार करवाकर जरूरतमंदों की मदद की। इस पहल का मुख्य उद्देश्य गरीबों को स्वास्थ्य सुखा देना है, ताकि कोई भी इलाज के अभाव में लाचार न रहे।

सोनपुर पुरानी गंडक पुल ने नदी में कूदी एक महिला एक महिला, खोजबीन शुरू

दैनिक खोज खबर/सोनपुर। सोनपुर पुरानी गंडक पुल से एक महिला ने आत्महत्या के ख्याल से गंडक नदी में बुधवार के शाम कूद गई है।इस घटना के जानकारी मिलते ही पुलिस ने घटनास्थल पर पहुंचकर मामले की तहकीकात की. जहाँ कुदी हुई महिला के खोजबीन करने में मछुआरों व नाविको के सहयोग लिया गया लेकिन उसकी कोई पता नहीं चल पाया है। इस घटना की जानकारी देते हुए थानाअध्यक्ष विकास कुमार ने बताया कि इस घटना के जानकारी एसडीआरएफ की टीम व सीओ को सूचित करते हुए स्थानीय नाविकों को मदद से खोजने का प्रयास किया गया ।

दल-बदल की राजनीति : लोकतंत्र और जनादेश के साथ विश्वासघात

का विश्वास और जनादेश है। मतदाता जब किसी उम्मीदवार को वोट देता है, तो वह केवल व्यक्ति को नहीं बल्कि उसके विचारों, नीतियों और राजनीतिक दल पर भी भरोसा व्यक्त करता है। लेकिन हाल के वर्षों में दल-बदल की बढ़ती प्रवृत्ति ने लोकतांत्रिक मूल्यों और जनादेश की पवित्रता को गंभीर चुनौती दी है।दल-बदल की राजनीति कोई नई घटना नहीं है, लेकिन जिस पैमाने पर आज निर्वाचित सांसद और विधायक पार्टियां बदल रहे हैं, वह चिंताजनक है। कई बार चुनाव किसी दल के टिकट पर जीतकर आने वाले जनप्रतिनिधि सत्ता, पद, धन या व्यक्तिगत स्वार्थ के कारण विरोधी दलों में शामिल हो जाते हैं। इससे न केवल जनता का विश्वास टूटता है, बल्कि लोकतंत्र की आत्मा भी आहत होती है।

लोकतांत्रिक परंपराओं में वैचारिक मतभेदों और

सिद्धांतों का महत्वपूर्ण स्थान रहा है। राजनीतिक दल विचारधाराओं के आधार पर बनते हैं और जनता भी उन्हीं विचारों के अनुरूप अपना समर्थन देती है। लेकिन जब स्वार्थ और लालच विचारों पर हावी होने लगते हैं, तब राजनीति सेवा का माध्यम न रहकर अवसरवाद का उपकरण बन जाती है। आज कई ऐसे उदाहरण देखने को मिलते हैं जहां चुनाव के दौरान एक दल और उसकी नीतियों की आलोचना करने वाले नेता सत्ता का समीकरण बदलते ही उसी दल का हिस्सा बन जाते हैं। इससे राजनीति की विश्वसनीयता पर प्रश्नचिह्न लग जाता है।सबसे बड़ा नुकसान जनता को होता है। मतदाता अपने क्षेत्र के उम्मीदवार को इसलिए चुनता है क्योंकि वह किसी विशेष दल की नीतियों और नेतृत्व का प्रतिनिधित्व करता है। यदि वही व्यक्ति चुनाव जीतने के बाद दल बदल लेता

है, तो यह मतदाताओं के साथ सीधा धोखा है। इसे जनादेश की चोरी और जनता के विश्वास का कलह कहना गलत नहीं होगा। लोकतंत्र में जनता सर्वोच्च होती है, इसलिए उसके नियंत्रण को किसी भी कीमत पर कमजोर नहीं किया जाना चाहिए।दल-बदल कानून को और अधिक कठोर तथा प्रभावी बनाने की आवश्यकता है। वर्तमान कानून में कई ऐसी खामियां हैं जिनका लाभ उठाकर जनप्रतिनिधि अपनी सदस्यता बचाने में सफल हो जाते हैं। यदि कोई सांसद या विधायक दल बदलता है, तो उसे तत्काल अपनी सदस्यता छोड़कर पुनः जनता के बीच जाना चाहिए और नए दल के टिकट पर जनादेश प्राप्त करना चाहिए। इससे जनता को यह तय करने का अधिकार मिलेगा कि वह उसके निर्णय को स्वीकार करती है या नहीं।राजनीति में वैचारिक प्रतिबद्धता, नैतिकता और जनसेवा की भावना

लोकतंत्र की आधारशिला है। यदि दल-बदल की संस्कृति इसी तरह बढ़ती रहती, तो राजनीतिक दलों की विचारधारात्मक पहचान समाप्त हो जाएगी और लोकतंत्र केवल सत्ता प्राप्ति का खेल बनकर रह जाएगा। इसलिए समय की मांग है कि राजनीतिक दल, चुनाव आयोग, न्यायपालिका और संसद मिलकर ऐसी व्यवस्था विकसित करें जिससे जनादेश की रक्षा हो सके और जनता का विश्वास लोकतांत्रिक संस्थाओं में बना रहे।लोकतंत्र केवल चुनाव जीतने का नाम नहीं है, बल्कि जनता के भरोसे और जनादेश का सम्मान करने का नाम है। जो जनप्रतिनिधि जनता के वोट से जीतकर व्यक्तिगत लाभ के लिए दल बदलते हैं, वे केवल पाटी नहीं बदलते, बल्कि उन लाखों मतदाताओं की उम्मीदों और विश्वास को भी तोड़ते हैं जिन्होंने उन्हें अपना प्रतिनिधि चुना था।

सीएचसी में कार्यरत एएनएम कर्मियों ने डीएम से लगाई न्याय की गुहार, वेतन कटौती व उत्पीड़न की शिकायत



दैनिक खोज खबर/मशरक (सारण)। सामुदायिक स्वास्थ्य केंद्र मशरक में कार्यरत महिला एएनएम कर्मियों के द्वारा डीएम को आवेदन देकर वेतन कटौती, मानसिक एवं आर्थिक उत्पीड़न, अभद्र व्यवहार, कथित कमीशनखोरी तथा कार्यस्थल पर

असुरक्षा का आरोप लगाया है। उसी मामले में बुधवार को जिलास्तरीय जांच टीम ने सामुदायिक स्वास्थ्य केंद्र में पहुंच मामले की जांच पड़ताल शुरू की। हालांकि जिलास्तरीय जांच टीम ने मीडिया में कुछ भी बताने से इंकार किया। लेकिन महिला स्वास्थ्य कर्मियों ने मामले की

निष्पक्ष जांच कर दोषियों पर कार्रवाई की मांग की है। महिला स्वास्थ्य कर्मियों ने डीएम को दिए गए आवेदन में आरोप लगाया है कि यू-विन पोर्टल पर बच्चों के पंजीकरण को लेकर उन पर गलत और फर्जी प्रविष्टियां करने का दबाव बनाया जाता है। कर्मियों का कहना है कि जब उन्होंने कथित

रूप से गलत डेटा दर्ज करने से इनकार किया तो प्रतिशोध स्वरूप उनके वेतन में कटौती कर दी गई। आवेदन में अप्रैल माह के वेतन से लगभग 10 दिनों का भुगतान काटे जाने का भी उल्लेख किया गया है। शिकायत में बीएमएन प्रियांशु प्रकाश एवं स्वास्थ्य प्रबंधक अमित कुमार पर लगावार मानसिक उत्पीड़न, अभद्र व्यवहार तथा नौकरी समाप्त करने की धमकी देने का आरोप लगाया गया है। कर्मियों का कहना है कि उन्हें अपमानजनक भाषा का सामना करना पड़ता है और भय के माहौल में काम करना पड़ रहा है। आवेदन में यह भी आरोप लगाया गया है कि लेबर वार्ड में कार्यरत प्रशिक्षित एएनएम कर्मियों को बिना स्पष्ट कारण वहां से हटाकर अन्य कर्मियों की तैनाती की गई, जबकि नियमित टीकाकरण केंद्रों का भी समुचित आवंटन नहीं किया जा रहा है। महिला स्वास्थ्यकर्मियों ने आरोप

लगाया है कि अस्पताल परिसर में उनके साथ अभद्र व्यवहार किया जाता है तथा शिकायत करने पर प्रताड़ित किए जाने और गंभीर परिणाम भुगतने की धमकी दी जाती है। इससे वे स्वयं को असुरक्षित महसूस कर रही हैं। कर्मियों ने अपने आवेदन में सीएचसी प्रभारी डॉ. अनंत नारायण कश्यप, स्वास्थ्य प्रबंधक अमित कुमार एवं बीएमएन प्रियांशु प्रकाश की उच्चस्तरीय जांच कराने, वेतन कटौती प्रकरण की जांच, यू-विन पोर्टल पर कथित फर्जी प्रविष्टियों के आरोपों की पड़ताल, महिला कर्मियों के साथ दुर्व्यवहार की जांच तथा जांच अवधि के दौरान संबंधित अधिकारियों के स्थानांतरण या पद से हटाने पर विचार करने की मांग की है। साथ ही स्वास्थ्य प्रबंधक कार्यालय में सीसीटीवी कैमरे लगाने और रिकॉर्डिंग सुरक्षित रखने की भी मांग की गई है। महिला स्वास्थ्य कर्मियों ने और भी गंभीर आरोप लगाए हैं।

जेल से निकले तो फूलों से लदे छात्र नेता, बोले- छात्रों के हक के लिए सौ बार जेल मंजूर



दैनिक खोज खबर/छपरा। जयप्रकाश विश्वविद्यालय में कुलपति पर मोबिल फेंकने के मामले में गिरफ्तार किए गए आरएसए के सिवान प्रभारी विशाल सिंह राजपूत एवं गोपालगंज प्रभारी सुनील सिंह को आज छपरा न्यायालय से जमानत मिल गई। न्यायालय से राहत मिलने के बाद छात्र संगठन आरएसए में खुशी की लहर दौड़ गई। जैसे ही दोनों छात्र नेता मंडल कारा, छपरा से बाहर निकले, पहले से मौजूद संगठन के कार्यकर्ताओं ने जोरदार स्वागत करते हुए फूल-मालाओं से लाद दिया और नारेबाजी कर खुशी जाहिर की। इस दौरान पूरे परिसर में संगठन के कार्यकर्ताओं का उत्साह देखने लायक था। जमानत मिलने के बाद दोनों छात्र नेताओं ने कहा कि 'यह केवल

हमारी जमानत नहीं, बल्कि न्याय की जीत है। सच और संघर्ष को झुठे मुकदमों के सहारे ज्यादा दिनों तक दबाया नहीं जा सकता। ' उन्होंने कहा कि 'अगर जेल जाने से विश्वविद्यालय के सभी छात्र-छात्राओं को समय पर अंकपत्र सुधार कर मिल जाए, लॉबिड डिग्रियां समय पर मिलने लगे, शैक्षणिक सत्र नियमित हो जाएं और विश्वविद्यालय की पढ़ाई-लिखाई व्यवस्था सुधार जाए, तो हम ऐसे संघर्ष के लिए कई बार जेल जाना पसंद करेंगे। 'दोनों नेताओं ने विश्वविद्यालय प्रशासन और कुलपति पर निशाना साधते हुए कहा कि 'अगर कुलपति यह सोच रहे हैं कि दमन, झुठे मुकदमे और गिरफ्तारी के जरिए छात्र आंदोलन को दबा दिया जाएगा, तो यह उनकी सबसे बड़ी भूल है। ना हम पहले रुके थे, ना अब

रुकेंगे और ना ही किसी दबाव के सामने झुकेंगे। 'आरएसए नेताओं ने कहा कि संगठन का संघर्ष किसी व्यक्ति विशेष के खिलाफ नहीं, बल्कि विश्वविद्यालय में व्याप्त भ्रष्टाचार, शैक्षणिक अराजकता, रिजल्ट में लगातार गड़बड़ी, अंकपत्र सुधार में देरी, समय पर डिग्री वितरण न होना तथा छात्रों के भविष्य से खिलवाड़ के खिलाफ है।संगठन के कार्यकर्ताओं ने कहा कि न्यायालय से मिली राहत ने यह साबित कर दिया कि सच्चाई और न्याय अंततः जीतता है। विश्वविद्यालय प्रशासन चाहे जितना दमन कर ले, छात्र हितों की लड़ाई रुकने वाली नहीं है।इस अवसर पर बड़ी संख्या में संगठन के कार्यकर्ता एवं छात्र-छात्राएं मौजूद रहे और दोनों नेताओं का गर्मजोशी से स्वागत किया।

प्रखंड सह अंचल कार्यालय सोनपुर में लगायी गयी सहयोग सह जनकल्याण शिविर

प्रचार प्रसार नहीं होने से शिविर में लोगों की उपस्थिति रही कम



दैनिक खोज खबर/सोनपुर। राज्य सरकार के निर्देशानुसार बुधवार को दूधैला पंचायत के मकदुमपुर गाँव में चल रहे सोनपुर प्रखंड सह अंचल कार्यालय के नए भवन परिसर में प्रखंड सहयोग सह जनकल्याण शिविर का आयोजन किया गया। प्रशासन की ओर से बताया गया कि यह शिविर 18 जून को भी लगाया जाएगा, ताकि अधिक से अधिक लोगों को सरकारी योजनाओं का लाभ मिल सके।

शिविर में विभिन्न विभागों के पदाधिकारी एवं कर्मी मौजूद रहे, जहां आम नागरिकों को केंद्र एवं राज्य सरकार की विभिन्न जनकल्याणकारी योजनाओं से संबंधित सेवाएं, परामर्श तथा आवेदन जमा करने की सुविधा एक ही स्थान पर उपलब्ध कराई गई। शिविर के माध्यम से प्राप्त आवेदनों एवं शिकायतों का पंजीकरण कर प्रारंभिक निष्पादन की प्रक्रिया शुरू की गई। साथ ही उपस्थित पदाधिकारियों ने लोगों को योजनाओं की जानकारी देकर

आवश्यक मार्गदर्शन भी दिया।

सोनपुर बोडीओ अरोमा मोदी ने बताया कि शिविर में प्राप्त सभी आवेदनों का चरणबद्ध तरीके से निष्पादन किया जाएगा। उन्होंने कहा कि बुधवार को कुल 12 आवेदन प्राप्त हुए, जिनमें राशन कार्ड, जन्म-मृत्यु प्रमाण पत्र, जॉब कार्ड, आवास, बिजली एवं सामाजिक सुरक्षा से संबंधित आवेदन शामिल हैं। हालांकि सबसे अधिक आवेदन राजस्व विभाग में भूमि संबंधी समस्याओं को लेकर प्राप्त हुए।शिविर के दौरान नशा मुक्ति अभियान पर भी विशेष जोर दिया गया। सरकार के निर्देशानुसार सोनपुर बोडीओ अरोमा मोदी ने सभी विभागीय पदाधिकारियों एवं कर्मियों व उपस्थित लोगों को नशा मुक्ति की शपथ दिलाई तथा नशे से होने वाले दुष्परिणामों की जानकारी देकर नशामुक्त समाज के निर्माण में सक्रिय भूमिका निभाने का आह्वान किया।वहीं दूसरी ओर, ग्रामीणों ने शिविर के प्रचार-प्रसार की कमी पर चिंता जताई। उनका कहना था कि पंचायत स्तर पर माइकिंग एवं व्यापक प्रचार-प्रसार नहीं होने के कारण बड़ी संख्या में लोग शिविर की जानकारी से वंचित रह जा रहे हैं।

भोषण गर्मी के बावजूद जिन लोगों को शिविर की सूचना मिली, वे अपनी समस्याओं के समाधान के लिए पहुंचे और आवेदन जमा किया।ग्रामीणों ने बताया कि वर्तमान में क्षेत्र की सबसे बड़ी समस्या भूमि विवाद है। इसके अलावा राशन कार्ड, पेंशन, आवास, जन्म-मृत्यु प्रमाण पत्र, नल-जल योजना एवं बिजली से जुड़ी समस्याएं भी प्रमुख हैं। लोगों ने मांग की कि शिविरों की सूचना समय रहते हर पंचायत में प्रभावी तरीके से पहुंचाई जाए ताकि जरूरतमंद लोग इसका लाभ उठा सकें।शिविर में बोडीओ अरोमा मोदी के अलावा आरओ संजीव कुमार,प्रखंड आपूर्ति पदाधिकारी सौम्या सिंह,सहकारिता विभाग नीरज कुमार, प्रखंड से अंचल बड़ा बाबु, स्टोअर,आवास पवेंक्षक राकेश कुमार, पंचायत सचिव, विकास मित्र, आवास सहायक, स्वच्छता पर्यवेक्षक, राजस्व कर्मी समेत अन्य विभागों के पदाधिकारी एवं कर्मी उपस्थित रहे।

बिहार सब जूनियर बालिका हैंडबॉल प्रतियोगिता में भाग लेने 16 सदस्यीय सारण टीम सासाराम रवाना

दैनिक खोज खबर/मशरक (सारण)। 11वीं बिहार राज्य सब जूनियर बालिका हैंडबॉल प्रतियोगिता में लेने के लिए बुधवार को 16 सदस्यीय सारण टीम मशरक जंक्शन से सासाराम के लिए रवाना हुई। बिहार हैंडबॉल संघ के तत्वाधान में आयोजित प्रतियोगिता 18 से 20 जून तक ए बी आर फाउंडेशन स्कूल बैजला सासाराम के क्रीड़ा मैदान में होगी। राजकीयकृत उच्चतर माध्यमिक विद्यालय मशरक के क्रीड़ा मैदान में सारण टीम बुधवार को एकत्रित हुई। जिनके बीच मशरक नगर पंचायत के उप चेयरमैन प्रतिनिधि अमित सिंह , सारण हैंडबॉल संघ के सचिव संजय कुमार सिंह, वार्ड पार्षद सिंकरद कुमार ने खेल पोशाक का वितरण कर शुभकामना देते हुए सासाराम के लिए रवाना किया। मौके पर सारण महेश पोद्दार, जिला हैंडबॉल संघ के रितेश कुमार सिंह , अभिषेक कुमार सिंह , आकाश कुमार , मनु सिंह , शबाना खातून सहित अन्य मौजूद थे । सारण हैंडबॉल के सचिव संजय कुमार सिंह ने बताया कि सारण टीम में मशरक, बनियापुर, इसुआपुर, पानापुर सहित अन्य प्रखंड की बालिका खिलाड़ी शामिल है । टीम के प्रशिक्षक राष्ट्रीय खिलाड़ी आकाश कुमार जबकि टीम कैप्टन राष्ट्रीय खिलाड़ी करिश्मा कुमारी है। तकनीकी पदाधिकारी के रूप में राष्ट्रीय खिलाड़ी अभिषेक कुमार सिंह टीम के साथ है। खिलाड़ियों में करिश्मा , गुड़िया कुमारी, खुशी कुमारी, प्रीति कुमारी, आरती कुमारी, रिचा कुमारी, अनन्या कुमारी, राजनंदनी सिंह, पलक कुमारी, संजना कुमारी, रोशनी कुमारी, अनामिका, सोनाक्षी कुमारी, मानसी कुमारी सारण टीम में शामिल है। बालिका राज्य हैंडबॉल प्रतियोगिता में सारण टीम के बेहतर प्रदर्शन को लेकर संघ के मुख्य संरक्षक विधान पार्षद इंजीनियर सच्चिदानंद राय , विधायक केदारनाथ सिंह , जिला संघ के कार्यकारी अध्यक्ष डॉ हर्देद सिंह , संरक्षक जितेंद्र सिंह , इंजीनियर ललित सिंह, उपाध्यक्ष अजीत सिंह मुखिया, राकेश कुमार सिंह , डॉ जितेंद्र सिंह, ठाकुर विनोद सिंह, कोषाध्यक्ष प्रिंस कुमार , विद्यालय प्रधान अरुण कुमार बरनवाल , रमेश सिंह , सल्येंद्र तिवारी सहित अन्य ने शुभकामना दी है।



प्रखंड कार्यालय परिसर में सहयोग व जनकल्याण शिविर आयोजित

दैनिक खोज खबर/दिधवारा(सारण)। प्रखंड कार्यालय परिसर में आयोजित सहयोग शिविर एवं जनकल्याण शिविर के दूसरे दिन आम जनता की समस्याओं के समाधान को लेकर व्यापक पहल की गई। शिविर में विभिन्न विभागों द्वारा लगाए गए स्टॉलों पर लोगों की भीड़ देखी गई, जहां अपनी-अपनी समस्याओं को लेकर पहुंचे ग्रामीणों ने आवेदन देकर शिविर में मौजूद सभी विभागों के कर्मियों ने लोगों की शिकायतों को गंभीरता से सुना और उनके समाधान के लिए आवश्यक प्रक्रिया अपनाई। इस दौरान प्रखंड विकास पदाधिकारी अमरनाथ स्वयं शिविर का निरीक्षण करते नजर आए। उन्होंने विभिन्न स्टॉलों पर जाकर कार्यों की मॉनिटरिंग की और कर्मियों को आवश्यक दिशा-निर्देश भी दिए, ताकि किसी भी आवेदक को अनावश्यक परेशानी का सामना न करना पड़े। शिविर के दूसरे दिन लगभग अठारह आवेदन प्राप्त हुए।इन आवेदनों पर शीघ्र कार्रवाई का आश्वासन दिया गया। इस पहल से स्थानीय लोगों में संतोष का माहौल देखा गया।



प्रखंड कार्यालय परिसर में सहयोग सह जन कल्याण शिविर आयोजित

दैनिक खोज खबर/मशरक (सारण)। मशरक प्रखंड कार्यालय परिसर स्थित सभागार में बुधवार को सहयोग सह जन कल्याण शिविर का आयोजन किया गया। शिविर में विभिन्न विभागों के अलग-अलग काउंटर लगाए गए, जहां बड़ी संख्या में पहुंचे लोगों ने अपनी समस्याएं एवं शिकायतें दर्ज कराईं। संबंधित विभागों के अधिकारियों एवं कर्मियों ने लोगों की समस्याओं को सुनकर उनके समाधान के लिए आवश्यक कार्रवाई का आश्वासन दिया। शिविर का उद्देश्य आम लोगों को सरकारी योजनाओं एवं सेवाओं का लाभ एक ही स्थान पर उपलब्ध कराना तथा उनकी समस्याओं का त्वरित निस्तारण सुनिश्चित करना था। इस दौरान राजस्व, स्वास्थ्य, सामाजिक सुरक्षा, शिक्षा, स्वास्थ्य, कृषि, आपूर्ति समेत अन्य विभागों के काउंटरों पर लोगों की भीड़ देखी गई। मौके पर बोडीओ पंकज कुमार एवं सीओ सुमंत कुमार मौजूद रहे। अधिकारियों ने विभिन्न काउंटरों का निरीक्षण कर कर्मियों को प्राप्त आवेदनों का समयबद्ध निष्पादन सुनिश्चित करने का निर्देश दिया। शिविर में पहुंचे लोगों ने अपनी समस्याओं एवं योजनाओं से संबंधित आवेदन जमा कर आवश्यक जानकारी प्राप्त की।



शराब के साथ कारोबारी गिरफ्तार

दैनिक खोज खबर/पानापुर(सारण)। थाना पुलिस ने गुप्त सूचना के आधार पर कार्रवाई करते हुए थाना क्षेत्र के भोरहॉ गांव में छपेमारी कर अंग्रेजी शराब के साथ एक कारोबारी को गिरफ्तार किया है। प्राप्त जानकारी के अनुसार मंगलवार की शाम पुलिस ने भोरहॉ गांव में छपेमारी कर 50 पीस ऑफिसर चॉइस अंग्रेजी शराब बरामद की। इस दौरान शराब के कारोबार में सलिस भोरहॉ निवासी रमेश साह को गिरफ्तार कर लिया गया। थानाध्यक्ष संजीत कुमार ने बताया कि गुप्त सूचना के आधार पर की गई कार्रवाई में शराब बरामद की गई है। गिरफ्तार कारोबारी के विरुद्ध उत्पाद अधिनियम के तहत मामला दर्ज कर उसे न्यायिक हिरासत में भेज दिया गया।

सोनपुर के सबलपुर में रिगबंधनिर्माण के दौरान कार्य की सुस्ती पर ग्रामीणों में नराजगी

दैनिक खोज खबर/सोनपुर। सोनपुर प्रखंड के सबलपुर क्षेत्र में गंगा नदी के कटाव रोधी कार्य की धीमी प्रगति को लेकर ग्रामीणों में नाराजगी बढ़ती जा रही है। सबलपुर के जनप्रतिनिधि मुखिया दिनेश राय, व धर्मेन्द्र राय,समजसेवी अविनाश शर्मा, बीरेंद्र शर्मा, अमोद गोप द्वारा बुधवार के शाम कटावरोधी कार्य स्थलों के निरीक्षण के दौरान कार्यों में शिथिलता देख नाराजगी व्यक्त करते हुए कहा कि जिस तरह से कार्य हो रहे हैं इससे बाढ़ आने के बाद लोगों को काफी परेशानियों का सामना करना पड़ेगा। अविनाश शर्मा पर पर्याप्त मजदूर और मशीनों उपलब्ध नहीं हैं। तकनीकी कर्मियों की अनुपस्थिति तथा संवेदक की ओर से नियमित निगरानी नहीं किए जाने के कारण कार्य की गति बेहद धीमी है। लोगों ने आशंका जताई कि मानसून नजदीक है और गंगा का जलस्तर लगातार बढ़ रहा है। ऐसे में समय रहते कटाव रोधी कार्य पूरा नहीं होने पर सबलपुर क्षेत्र के बड़े हिस्से पर कटाव और बाढ़ का खतरा उत्पन्न हो सकता है। पूर्व मुखिया धर्मेन्द्र राय ने बताया कि क्षेत्र की सुरक्षा के लिए 16 संवेदनशील स्थलों पर बोल्टर पिचिंग और मेगा जियो बैग लगाने की योजना स्वीकृत हुई थी। हालांकि अब तक केवल 11 स्थलों पर ही मेगा जियो बैग और 2 स्थलों पर बोल्टर पिचिंग का कार्य शुरू हो सका है। शेष स्थानों पर काम शुरू नहीं होने से लोगों में चिंता बढ़ गई है। मानसून से पहले कार्य में तेजी लाने की मांग प्रशासन से की है। वहीं मंगलवार को अविनाश शर्मा सहित स्थानीय नागरिकों ने विधायक विनय कुमार सिंह से मुलाकात कर कार्य में तेजी लाने की मांग करते हुए जापन सौंपा था वहीं विधायक विनय कुमार सिंह ने मामले को गंभीर बताते हुए विभागीय अधिकारियों और जिला प्रशासन से बात कर कार्य में तेजी लाने का आश्वासन दिया।

18 जून को आयोजित कार्यक्रम की तैयारियों को लेकर हुई बैठक



सिपाही भर्ती परीक्षा से दो फर्जी अर्ह्यार्थी गिरफ्तार, जाली दस्तावेज बरामद

परवेज अख्तर/सीवान। जिले में आयोजित केंद्रीय चयन पर्षद (सिपाही भर्ती) परीक्षा के दौरान बुधवार को जिला पुलिस ने शहर के दो केंद्र से दूसरे की जगह परीक्षा देते दो फर्जी अभ्यर्थी को गिरफ्तार कर लिया। गिरफ्तार पटना जिला के पीरबहोर थाना क्षेत्र के निवासी सियाराम कुमार व जहानाबाद जिला के मंझौरा थाना क्षेत्र के भीमपुरा निवासी गौतम कुमार है। इनके पास से पुलिस ने फर्जी दस्तावेज को भी बरामद किया है। पुलिस दोनों से पूछताछ कर उनकी निशानदेही पर अन्य की गिरफ्तारी के लिए छपेमारी कर रही है। गिरफ्तार दोनों युवक पूर्व में भी आयोजित परीक्षा में दूसरे की जगह परीक्षा दे चुके हैं। इस संबंध में पुलिस अधीक्षक पूरन कुमार झा ने बताया कि जिलांतर्गत सरस्वती शिशु मंदिर परीक्षा केंद्र एवं दाउद मेमोरियल उर्दू ग्लर्स हाई स्कूल परीक्षा केंद्र पर बुधवार को केंद्रीय चयन पर्षद, बिहार द्वारा आयोजित सिपाही भर्ती परीक्षा की प्रथम पाली एवं द्वितीय पाली में पुलिस टीम द्वारा दो संदिग्ध परीक्षार्थी को पकड़ा गया। पूछताछ में उन्होंने अपना नाम सियाराम कुमार व गौतम कुमार बताया। जांच एवं सत्यापन के दौरान उक्त दोनों अभ्यर्थी ने बताया कि जिला पुलिस ने उन्हें अपना नाम सियाराम कुमार व गौतम कुमार बताया। जांच एवं सत्यापन के दौरान उक्त दोनों अभ्यर्थी ने स्वीकार किया कि वह किसी अन्य अभ्यर्थी के स्थान पर परीक्षा देने आए थे। जांच में पाया गया कि उनके पास से उपलब्ध प्रवेश पत्र, आधार कार्ड एवं विभिन्न प्रवेश पत्र, पहचान पत्र फर्जी हैं, जिनके विवरणों में भिन्नता थी। पूछताछ में दोनों अभियुक्तों ने यह भी स्वीकार किया कि वह पूर्व में आयोजित सिपाही भर्ती परीक्षा में भी दूसरे अभ्यर्थी के स्थान पर शामिल हो चुके हैं। अभियुक्त सियाराम कुमार एवं गौतम कुमार ने बताया कि 14 जून को मोतिहारी एवं गोपालगंज में आयोजित सिपाही भर्ती परीक्षा में भी वे अन्य अभ्यर्थियों के स्थान पर परीक्षा दे चुके हैं।

परीक्षा में फर्जीवाड़े की खबर प्रसारित

मामले में एसपी ने की जांच

सिवान। केंद्रीय चयन पर्षद (सिपाही भर्ती) परीक्षा में फर्जीवाड़े की खबर प्रसारित होने के मामले में बुधवार को पुलिस अधीक्षक पूरन कुमार झा ने परीक्षा केंद्रों की जांच की। इस संबंध में एसपी ने बताया कि कुछ कथित न्यूज चैनलों द्वारा यह खबर प्रसारित की जा रही थी कि बुधवार को केंद्रीय चयन पर्षद, बिहार द्वारा आयोजित सिपाही भर्ती परीक्षा के दौरान संघमित्रा पब्लिक स्कूल परीक्षा केंद्र पर तैनात बायोमेट्रिक कर्मियों द्वारा कुछ परीक्षार्थियों को नकल के पूर्जे उपलब्ध कराए जा रहे हैं। प्राप्त सूचना के उपरान्त मैं, अनुमंडल पदाधिकारी सदर एवं अनुमंडल पुलिस पदाधिकारी सदर वन द्वारा तत्काल परीक्षा केंद्र पहुंचकर अभ्यार्थियों से बात की गई तथा केंद्राधीक्षक एवं स्टैटिक मजिस्ट्रेट से जानकारी प्राप्त की गई। केंद्राधीक्षक एवं स्टैटिक मजिस्ट्रेट द्वारा उक्त समाचार को भ्रामक एवं निराधार बताया गया ह

तेज रफ्तार कार की टक्कर से बाइक सवार

पुत्र की मौत, पिता घायल

परवेज अख्तर/सीवान। सराय थाना क्षेत्र के मटुक छपरा में मंगलवार की देर शाम शادی समारोह में जा रहे बाइक सवार पिता-पुत्र को तेज रफ्तार कार ने टक्कर मार दी। घटना के बाद चालक गाड़ी लेकर फरार हो गया। इस घटना स्थल पर ही पुत्र की मौत हो गई। जबकि पिता गंभीर रूप से घायल हो गए। स्थानीय लोगों की मदद से घायल को इलाज के लिए सदर अस्पताल लाया गया, जहां उनका इलाज चल रहा है। वहीं सूचना पर पहुंची पुलिस ने मामले की जांच कर शव को कब्जे में लेकर पोस्टमार्टम हेतु सदर अस्पताल भेज दिया। मृतक की पहचान मटुक छपरा गांव निवासी अनिल राम का पुत्र आयुष कुमार के रूप में हुई। जबकि घायल पिता अनिल राम हैं। घटना के बाद स्वजनो में कोहमरा मच गया।जानकारी के अनुसार मंगलवार की रात करीब आठ बजे के आसपास एक बाइक पर सवार होकर पिता पुत्र नेवता(शادی समाारोह) के लिए घर से निकले थे। अभी गांव के ही चौराहे पर पहुंचे ही थे कि विपरीत दिशा से तेज रफ्तार एक कार सामने से आ गई। वाहन को देख पुत्र ने बाइक को रोका तब तक कार पहिया वाहन चालक ने उनकी बाइक में जोरदार टक्कर मार दी। शोर सुनकर आसपास के लोग घटनास्थल पर पहुंचे। तब तक आरोपित चालक मौके से वाहन लेकर फरार हो गया था। घटना की सूचना मिलते ही पुलिस सदर अस्पताल पहुंची और शव को अपने कब्जे में लेकर पोस्टमार्टम कराई। इसके बाद शव स्वजन को सौंप दिया गया। घटना के संबंध में सराय थानाध्यक्ष विकास कुमार बिट्टू ने बताया कि चार पहिया वाहन को जम करने के लिए घटनास्थल के आसपास में लगे सीसीटीवी कैमरे की जांच की जा रही है। अज्ञात के खिलाफ प्राथमिकी हुई है। शव का पोस्टमार्टम करकर स्वजन को सौंपा गया है, आगे की प्रक्रिया का जा रही है।

टॉप टेन सूची में शामिल व 25 हजार का

इनामी अपराधी गिरफ्तार

परवेज अख्तर/सीवान। बिहार एसटीएफ एवं जिला पुलिस टीम की संयुक्त कार्रवाई में हुसैनगंज थानांतर्गत टाप-टेन सूची में शामिल एवं 25 हजार के इनामी अपराधी को गिरफ्तार कर लिया। गिरफ्तार एमएच नगर थाना क्षेत्र के उसरी निवासी विकेश कुमार यादव उर्फ नेपाली है। जिससे पुलिस पूछताछ कर आगे की कार्रवाई में जुट गई। इस संबंध में पुलिस अधीक्षक पूरन कुमार झा ने बताया कि 16 जून को प्राप्त गुप्त सूचना के आधार पर एसटीएफ एवं जिला पुलिस टीम द्वारा जिला के टाप-टेन अपराधियों में शामिल एवं 25 हजार का इनामी अपराधी विकेश कुमार यादव हुसैनगंज को गिरफ्तार किया गया। उक्त गिरफ्तार अभियुक्त हुसैनगंज थाना कांड संख्या-219/23, दो सिंतरब 23 में बाधित है। गिरफ्तार अभियुक्त को न्यायिक हिरासत में भेजा जा रहा है। बताया कि जिला पुलिस का यह अभियान निरंतर जारी है। गिरफ्तार अभियुक्त का आपराधिक इतिहास है। उस पर हुसैनगंज, आंदेर और सिसवन में प्राथमिकी दर्ज है। छपेमारी टीम में एसटीएफ, हुसैनगंज थानाध्यक्ष मोहन कुमार सिंह एवं थाना के अन्य पुलिसकर्मी शामिल थे।

बड़हरिया नगर पंचायत के 13 वार्डों में स्ट्रीट

लाइट लगाने का कार्य तेज

बड़हरिया (सिवान)। बड़हरिया नगर पंचायत क्षेत्र में स्ट्रीट लाइट लगाने का कार्य तेजी से चल रहा है। नगर पंचायत के सभी 13 वार्डों में चरणबद्ध तरीके से स्ट्रीट लाइटें स्थापित की जा रही हैं, जिससे क्षेत्रवासियों में खुशी का माहौल है। जानकारी के अनुसार वार्ड संख्या नौ, 10, 11, 12 एवं 13 सहित अन्य वार्डों में अब तक लगभग 800 स्ट्रीट लाइटें लगाई जा चुकी हैं, शेष वार्डों में भी स्ट्रीट लाइट लगाने का कार्य लगातार जारी है। कार्यपालक पदाधिकारी प्रेम शीलाने बताया कि नगर पंचायत क्षेत्र के सभी 13 वार्डों में स्ट्रीट लाइट लगाने का कार्य किया जा रहा है। पूर्व में गठित टीम एवं संबंधित वार्ड पार्षदों द्वारा चयनित स्थलों के आधार पर लाइटें स्थापित की जा रही हैं।

पुराने तार को जोड़कर बहाल की गई बिजली आपूर्ति

सिवान। नगर थाना क्षेत्र के बबुनिया मोड़ के समीप सोमवार की देर शाम 11 हजार वोल्ट का तार टूट जाने से छह लोग गंभीर रूप से झुलस गए थे। बड़ा हादसा होते-होते टल गया। घटना के बाद घटनास्थल पर अफरा-तफरी मच गई। वहीं घटनास्थल पर सीसी कैमरा का वीडियो में भी सामने आया है। स्थानीय लोगों की मदद से घायलों को तत्काल सदर अस्पताल पहुंचाया गया, जहां उनका प्राथमिक उपचार किया गया। सभी की हालत खतरे से बाहर बताई जा रही है। इधर घटना की सूचना मिलने पर बिजली विभाग के कर्मचारी मौके पर पहुंचे। स्थानीय लोगों का आरोप था कि विभाग द्वारा नया तार लगाने के बजाय टूटे हुए पुराने तार को ही जोड़कर बिजली की स्प्लाई शुरू कर दी गई। इससे लोगों में नाराजगी देखी गई। लोगों ने कहा कि जरूर तारों को समय रहते नहीं बदल गया तो भविष्य में बड़ा हादसा हो सकता है। बताया कि ये घटना तीसरी बार है। उधर, बिजली विभाग के अधिकारियों ने बताया कि आपूर्ति बहाल करने के लिए तत्काल मरम्मत कार्य कराया गया है। जल्द ही लाइन का निरीक्षण कर आवश्यकतानुसार तार बदलने की कार्रवाई की जाएगी। अधिकारियों ने लोगों से बिजली के तारों से सुरक्षित दूरी बनाए रखने और किसी भी खराबी को सूचना तुरंत विभाग को देने की अपील की है। घटना के बाद शहर के लोगों में भय और आक्रोश का माहौल बना हुआ है। लोगों ने जरूर विद्युत व्यवस्था में सुधार की मांग की है।

कस्तूरबा गांधी बालिका विद्यालय

में विभिन्न पदों पर नियोजन

हेतु काउंसिलिंग

हुसैनगंज(सिवान)। जिला के वीएम हाईस्कूल सह इंटर कालेज में 12 से 19 जून तक बिहार शिक्षा परियोजना परिषद के निर्देशानुसार कस्तूरबा गांधी बालिका विद्यालय में रात्रि प्रहरी, अनुसेवक, मुख्य रसोइया एवं सहायक रसोइया के नियोजन के लिए काउंसिलिंग आयोजित की जा रही है। रात्रि प्रहरी के लिए 108/4, अनुसेवक के लिए 702, मुख्य रसोइया के लिए 287 एवं सहायक रसोइया के लिए 278 अभ्यर्थियों ने ऑनलाइन आवेदन किया है। 12 से 16 जून तक वीएम हाईस्कूल में रात्रि प्रहरी एवं अनुसेवकों की काउंसिलिंग संपन्न हो चुकी है। 17 जून को मध्य निषेध सिपाही परीक्षा के कारण मुख्य रसोइया की काउंसिलिंग सिवान डाएट में आयोजित की गई, जिसमें 287 अभ्यर्थियों ने भाग लिया। 18 जून को सहायक रसोइया की काउंसिलिंग होगी, और 19 जून को सभी बूटे हुए अभ्यर्थियों का काउंसिलिंग सुबह 11 से 5 बजे तक किया जाएगा।

काली मंदिर परिसर में हनुमान प्राण

प्रतिष्ठा को लेकर निकली कलश यात्रा

भगवानपुर हाट (सिवान)। प्रखंड के चक्रवृद्धि गांव स्थित मां काली स्थान परिसर में आयोजित तीन दिवसीय हनुमान प्राण प्रतिष्ठा महायज्ञ के शुभारंभ पर बुधवार को कलश यात्रा निकाली गई। इस कलश यात्रा में 501 महिलाओं ने भाग लिया। इस कलश यात्रा को लेकर उत्साह का माहौल देखने को मिला। कलश यात्रा मां काली स्थान से शुरू हुई और महमदपुर में सरोवर तक पहुंची। जहां वैदिक मंत्रोच्चार के बीच पूजा-अर्चना कर जल भरी की गई। इसके बाद सभी श्रद्धालु जल से भरे कलश लेकर यज्ञ स्थल पहुंचे, जहां कलश स्थापित किए गए। यात्रा के दौरान जय श्रीराम और जय बजरंगबली के जयघोष से पूरा इलाका गुंजाता रहा। महिलाएं और युवतियां मंगल गीत गाते हुए चल रही थीं, जिससे माहौल पूरी तरह भक्तिमय बना हुआ था। आयोजन समिति के सदस्यों ने बताया कि तीन दिनों तक चलने वाले इस धार्मिक आयोजन में यज्ञ, हवन, पूजा-आठ, भजन-कीर्तन और प्रवचन का कार्यक्रम होगा। अंतिम दिन वैदिक रीति-रिवाज के साथ हनुमान की प्राण प्रतिष्ठा की जाएगी।

देवरिया पंचायत में ट्रांसफार्मर की कमी से उपभोक्ता परेशान

महाराजगंज(सिवान)। प्रखंड की देवरिया पंचायत में बिजली ट्रांसफार्मरों की कमी से उपभोक्ताओं को काफी परेशानी का सामना करना पड़ रहा है। पंचायत के कई गांवों में कम क्षमता वाले ट्रांसफार्मरों पर अत्यधिक भार पड़ने के कारण बार-बार पयुज उड़ने और ट्रांसफार्मर खराब होने की समस्या बनी हुई है। ग्रामीणों ने बताया कि बिजली आपूर्ति बाधित होने से पेयजल, सिंचाई, पढ़ाई-लिखाई तथा घरेलू कार्य प्रभावित हो रहे हैं। गर्मी के मौसम में लंबे समय तक बिजली नहीं रहने से लोगों की परेशानी और बढ़ गई है। उपभोक्ताओं का कहना है कि क्षेत्र में बिजली कनेक्शन की संख्या लगातार बढ़ी है, लेकिन उसके अनुरूप नए ट्रांसफार्मर नहीं लगाए गए हैं। ग्रामीणों एवं जनप्रतिनिधियों ने बिजली विभाग से पंचायत के जरूरतमंद क्षेत्रों में अतिरिक्त ट्रांसफार्मर लगाने तथा खराब ट्रांसफार्मरों को अविलंब बदलने की मांग की है। उनका कहना है कि समय रहते समस्या का समाधान नहीं हुआ तो विद्युत व्यवस्था और अधिक प्रभावित हो सकती है। गांव वारीसी प्रमोद सिंह, सोनू सिंह, स्वामीनाथ प्रसाद, गुड्डू सिंह, पंकज सिंह आदि का कहना है कि विभागीय अधिकारियों का ध्यान इस ओर आकृष्ट कराते हुए शीघ्र कार्रवाई की मांग की है।

परवेज अख्तर/सीवान। शहर के चांप गांव स्थित भाजपा जिला कार्यालय में बुधवार को जिलाध्यक्ष राहुल तिवारी के नेतृत्व में बैठक आयोजित की गई। बैठक में 18 जून को आयोजित होने वाले भारतीय जनता पार्टी के विशेष कार्यक्रम की तैयारियों को लेकर विस्तार से चर्चा एवं चिंतन-मंथन किया गया। भाजपा मीडिया प्रभारी आदित्य कुमार पाठक ने प्रेस वृत्ति जारी कर बताया कि प्रधानमंत्री नरेंद्र मोदी के नेतृत्व में केंद्र सरकार के सफल एवं जनकल्याणकारी कार्यों के उपलक्ष्य में चल रहे 12 साल बेमिसाल कार्यक्रम के अंतर्गत जिले के विभिन्न क्षेत्रों में उत्कृष्ट योगदान देने वाले विशिष्ट व्यक्तियों का सम्मान किया जाएगा। इस अवसर पर जिले के प्रमुख मठों के मठाधीशों, चिकित्सकों, शिक्षकों तथा सामाजिक क्षेत्र में उल्लेखनीय कार्य करने वाले गणमान्य व्यक्तियों को सम्मानित किया

जाएगा। जिलाध्यक्ष ने बताया कि कार्यक्रम में बिहार सरकार के मंत्री नंदकिशोर राम, महाराजगंज के लोकसभा सांसद जनादं सिंह सिग्ग्रीवाल, विधायक देवेश कांत सिंह तथा कर्णजीत सिंह उर्फ ब्यास सिंह की गरिमामयी उपस्थिति रहेगी। इनके साथ भाजपा के अन्य वरिष्ठ पदाधिकारी एवं जनप्रतिनिधि भी कार्यक्रम में शामिल होंगे। बैठक में कार्यक्रम की रूपरेखा, अतिथियों के स्वागत, सम्मान समारोह एवं संगठनात्मक व्यवस्थाओं पर विस्तार से चर्चा की गई तथा कार्यक्रम को सफल बनाने के लिए कार्यकर्ताओं को आवश्यक जिम्मेदारियां सौंपी गईं। बैठक में मुख्य रूप से अनुरंजन मिश्रा, हरेंद्र कुशवाहा, धनंजय सिंह, राजेश श्रीवास्तव, देवेंद्र गुप्ता, अजित चौरसिया एवं अजय पासवान सहित अन्य भाजपा पदाधिकारी एवं कार्यकर्ता उपस्थित रहे।

सहयोग सह कल्याण शिविर में 82 मामलों का आन द स्याट निपटारा

बड़हरिया (सिवान)। प्रखंड कार्यालय परिसर में बुधवार को सहयोग सह कल्याण शिविर का आयोजन किया गया। शिविर में विभिन्न विभागों से संबंधित कुल 82 मामलों का आन द स्याट निपटारा किया गया। शिविर में पहुंचे लोगों की समस्याओं को सुनकर संबंधित विभागों के पदाधिकारियों एवं कर्मियों ने त्वरित कार्रवाई करते हुए मामलों का निष्पादन किया। जानकारी के अनुसार शिविर में सबसे अधिक नियमित प्रकृति के मामले सामने आए, जिनमें आपूर्ति, मनरेगा, कृषि, स्वास्थ्य, बिजली तथा अन्य जनकल्याणकारी योजनाओं से जुड़े आवेदन शामिल थे। वहीं राजस्व विभाग से संबंधित सात मामलों का निपटारा अंचलाधिकारी सरफराज अहमद द्वारा किया गया। शिविर में विभिन्न विभागों के अलग-अलग स्टाल लगाए गए थे, जहां संबंधित विभागों के पदाधिकारी एवं कर्मी उपस्थित रहकर लोगों की समस्याएं सुनते और आवेदनों का निस्तारण करते दिखे। शिविर में अचलाधिकारी सरफराज अहमद, बीपीआरओ रचित अग्रवाल, प्रभारी चिकित्सा पदाधिकारी डा. प्रभात कुमार, आपूर्ति पदाधिकारी मुन्ना मांझी, प्रखंड श्रम प्रवर्तन पदाधिकारी मुरारी सिंह सहित अन्य पदाधिकारी एवं कर्मी मौजूद थे।

महाराजगंज शहरी क्षेत्र में दो दिनों से सफाई कर्मियों की हड़ताल

महाराजगंज (सिवान)। नगर पंचायत क्षेत्र में सफाई कर्मियों की लगातार दूसरे दिन भी जारी हड़ताल के कारण शहर की सफाई व्यवस्था पूरी तरह चमर्रा गई है। मुख्य बाजार, मोहल्लों और सार्वजनिक स्थलों पर कूड़ा-कचरे का अंबार लग गया है, जिससे स्थानीय लोगों को काफी परेशानियों का सामना करना पड़ रहा है। हड़ताल के कारण नियमित रूप से कचरा उठाने वाली हौने से कई वार्डों की सड़कों के नाले भी फैल गई है। शहर के मोहन बाजार आईडीबीआई बैंक के सामने, फुलेना शहीद स्मारक के सामने, काजी बाजार सहित जगह-जगह जमा कूड़े से दुर्गंध उठ रही है और लोगों को संक्रामक बीमारियों के फैलने की आशंका सता रही है। खासकर बाजार क्षेत्र और घनी आबादी वाले इलाकों में स्थिति अधिक गंभीर बनी हुई है। सफाईकर्मी धर्मेन्द्र बासफोर, गोबिंद कुमार, रंजीत कुमार, मिंटू कुमार आदि का कहना है कि हमलोग काम तो करते हैं लेकिन जब मानदेय का समय आता है तो एनजीओ द्वारा कनी काटने लगता है। स्थानीय लोगों का कहना है कि नगर पंचायत प्रशासन को इस समस्या का शीघ्र समाधान निकालना चाहिए, ताकि शहरवासियों को राहत मिल सके। वहीं, सफाईकर्मियों का कहना है कि उनकी मांगों के निराकरण तक हड़ताल जारी रहेगी। नगर पंचायत के ईओ डा विपिन कुमार ने बताया कि सफाई व्यवस्था को सामान्य बनाने के लिए सफाई कर्मियों से वार्ता का प्रयास किया जा रहा है। जल्द ही समस्या का समाधान कर शहर की सफाई व्यवस्था बहाल करने की कोशिश की जाएगी। इधर, शहरवासियों ने प्रशासन से अविलंब पहल कर हड़ताल समाप्त कराने और नियमित कचरा उठाव सुनिश्चित करने की मांग की है।

मोहर्रम का चांद होते ही

चौक पर रौनकें बढ़ीं

हसनपुरा (सिवान)। प्रखंड और नपंचायत के इलाकों में मंगलवार को मोहर्रम का चांद नजर आते ही चौक पर रौनकें बढ़ गई हैं। यह रौनकें दस दिनों तक जारी रहेंगी। वहीं, क्षेत्र के उसरी, हसनपुरा, मंद्रापाली के इमामबाड़ों में मजलिस मातम के झमझमाते शुरु हो चुका है। मुहर्रम इस्लाम के चार पवित्र महीनों में से एक है। हजारत इमाम हुसैन अ.स. की शहादत की याद में मोहर्रम मनाया जाता है। क्षेत्र के विभिन्न चौकों पर ताजिए बनाने का सिलसिला शुरू हो गया है। हसनपुरा, अरंडा, सेमरी, मुस्लिम टोलापुर, निजामपुर, खाजेपुर, शेखपुरा, उसरी, हाता धनवती, पियाऊर, बसंतनगर, करमासी, लहेजी, विश्वंभरपुर, मंद्रापाली, हरपुकोटा सहित अन्य इलाकों में ताजिया आदि का कार्य शुरू है।

नशा मुक्त भारत अभियान को लेकर

कर्मियों को दिलाई गई शपथ

बड़हरिया (सिवान)। प्रखंड कार्यालय परिसर में बुधवार को अंचलाधिकारी सरफराज अहमद की अध्यक्षता में अधिकारियों एवं कर्मियों ने नशा मुक्ति को लेकर सामूहिक शपथ ली। कार्यक्रम का उद्देश्य समाज को नशे की बुराईयों से मुक्त कर स्वस्थ एवं जागरूक वातावरण का निर्माण करना था। इस अवसर पर अंचलाधिकारी सरफराज अहमद ने कहा कि युवा किसी भी राष्ट्र की सबसे बड़ी ऊर्जा होते हैं और देश व समाज के विकास में उनकी महत्वपूर्ण भूमिका होती है। उन्होंने कहा कि नशा मुक्त भारत अभियान के तहत सभी लोगों को एकजुट होकर न केवल अपने परिवार, मित्रों और समुदाय को नशा मुक्त बनाने का संकल्प लेना चाहिए, बल्कि स्वयं को भी नशे से दूर रखना चाहिए। उन्होंने कहा कि किसी भी सकारात्मक बदलाव की शुरुआत स्वयं से होती है। शपथ के दौरान सभी अधिकारियों एवं कर्मियों ने यह प्रतिज्ञा की कि वे अपने देश और समाज को नशा मुक्त बनाने के लिए अपनी क्षमता के अनुसार हर संभव प्रयास करेंगे तथा लोगों को नशे के दुष्प्रभावों के प्रति जागरूक करेंगे। साथ ही अपने प्रखंड को नशामुक्त बनाने के लिए सामूहिक रूप से कार्य करने का दृढ़ संकल्प लिया। इस मौके पर प्रखंड पंचायती राज पदाधिकारी रचित अग्रवाल, प्रखंड श्रम प्रवर्तन पदाधिकारी मुरारी सिंह, प्रखंड आपूर्ति पदाधिकारी मुन्ना मांझी, डा. प्रेमचंद प्रसाद, लालबाबू राम, अकिबुल हक, नागेंद्र मांझी, ओमकेश कुमार सुजीत कुमार सहित अन्य पदाधिकारी एवं कर्मी उपस्थित थे।

प्राण प्रतिष्ठा व हवन पूर्णाहुति के साथ महायज्ञ का हुआ समापन

गोरेयाकोठी (सिवान)। प्रखंड के खुलासा गांव स्थित मठ परिसर में चल रहे तीन दिवसीय श्री शिवलिंग सपरिवार प्राण प्रतिष्ठा महायज्ञ का बुधवार को समापन हो गया। इस दौरान धार्मिक उद्घोषों व वैदिक मंत्रोच्चारण के बीच शिवलिंग, माता पार्वती, गणेश जी, कार्तिकेय जी व नंदी जी की प्रतिमा का प्राण प्रतिष्ठा किया गया। वहीं मंगलवार को वेदी पूजन व अधिवास विधि के साथ ही वैदिक मंत्रोच्चारण यज्ञ स्थल व आसपास के क्षेत्रों को भक्तिमय बना दिया। स्थानीय बाधा विधायक देवेशकांत सिंह भी महायज्ञ के अंतिम दिन बुधवार को यज्ञस्थल पहुंच यज्ञ में भाग लिया। चल रहे महायज्ञ के दौरान भगवान शिव की पूजा-अर्चना की। विधायक ने बताया कि क्षेत्रवासियों के सुख-शांति व समृद्धि की कामना भगवान से की। विधिवत हो रहे पूजन कार्यक्रम की प्रशंसा भी की। ज्ञात हो कि महायज्ञ के लिए सोमवार की सुबह आकर्षक कलश यात्रा निकाली गई थी। तारकेश्वर सिंह, सोनू कुमार सिंह, मनोज कुमार सिंह, विनय गिरै, राजन कुमार सिंह, हृदयानंद सिंह आदि मौजूद थे।

परीक्षा समाप्त होते ही अभ्यर्थियों ने ट्रेनों में जमाया कब्जा

परवेज अख्तर/सीवान।

बिहार मद्य निषेध सिपाही भर्ती परीक्षा की पहली और दूसरी पाली समाप्त होने के बाद बुधवार को जंक्शन पर अभ्यर्थियों की भारी भीड़ उमड़ पड़ी। परीक्षा खत्म होते ही बड़ी संख्या में परीक्षार्थी एक साथ स्टेशन पहुंच गए, इसके चलते प्लेटफार्म और ट्रेनों में भीड़ का दबाव काफी बढ़ गया। कई ट्रेनों में तो अभ्यर्थियों का कब्जा स नजर आया। वहीं स्थिति की गंभीरता को देखते हुए रेलवे प्रशासन ने तुरंत विशेष इंतजाम किए। आरपीएफ इंस्पेक्टर सुभाष चंद्र यादव की निगरानी में सुरक्षा बलों ने मोर्चा संभाला और भीड़ को नियंत्रित करते हुए यात्रियों को व्यवस्थित ढंग से ट्रेनों में बैठाया गया। इस दौरान रेलवे सुरक्षा बल, राजकीय रेलवे पुलिस, नगर थाना की पुलिस टीम और रेलवे कर्मियों की संयुक्त टीम लगातार सक्रिय रही। भीड़ प्रबंधन के दौरान गाड़ी संख्या 05106 सिवान-हाजीपुर परीक्षा स्पेशल, 14674 अमृतसर



जयनगर शहीद एकसप्रेस, 02570 नई दिल्ली दरभंगा क्लोन एकसप्रेस, 15034 लखनऊ पाटलिपुत्र एकसप्रेस, 13020 काठगोदाम हावड़ा बाघ

एक्सप्रेस, 05112 सिवान हाजीपुर परीक्षा स्पेशल एकसप्रेस तथा गाड़ी संख्या 05096 मऊ कलकत्ता समर स्पेशल में बड़ी संख्या में अभ्यर्थियों को रवाना

किया गया।स्टेशन परिसर में लगातार उद्घोषणा कर यात्रियों को ट्रेनों की जानकारी दी जाती रही और उन्हें निर्धारित कोचों तक पहुंचाने में मदद की गई।